

दिनांक 17 जून| 2016 को ASSOCHAM द्वारा Hotel Radisson BLU, राँची में **START UP; STAND UP SUMMIT** के अवसर पर माननीया राज्यपाल महोदया का अभिभाषण

मुझे आज **START UP; STAND UP SUMMIT** में आप सभी ऊर्जावान युवा उद्यमियों के मध्य सम्मिलित होकर अपार प्रसन्नता हो रही है।

भारत महान विभूतियों की भूमि रही है, जिन्होंने अपने कर्मों, कुशाग्र बुद्धि और दक्षता से सम्पूर्ण विश्व में अमिट पहचान कायम की है। हमारा राष्ट्र निरंतर प्रगति की दिशा में अग्रसर है। भारत के युवा बहुत ही प्रतिभावान, कुशल और **innovative** विचारों वाले हैं। हमारे यहाँ के बहुत-से युवा बड़ी-बड़ी **Multi National** कम्पनियों जैसे- **Google** एवं **Microsoft** में बड़े पदों पर आसीन है।

आज हम सभी यहाँ **START UP; STAND UP SUMMIT** में एकत्रित हुए हैं। **START UP** हमारी मानव सभ्यता की एक पुरानी अवधारणा रही है। **Pastoral Activities** से लेकर आज **super-computers** एवं **space shuttles** सभी **START UPs** है।

एक **Tea stall** या **Vegetable vendor** भी बड़ी कम्पनी **Google** और **Apple** की भाँति **Start Up** कर सकते हैं ।

**Start-up India, Stand Up India** हमारे परम आदरणीय प्रधानमंत्री श्री नरेन्द्र मोदी जी की नई एवं व्यापक सोच वाली पहल है । जो कोई व्यक्ति नये कारोबार की शुरूआत करना चाहता है, उनके लिए यह एक क्रान्तिकारी योजना है, ऐसा नहीं है कि यह पहल केवल **I.T.** या **digital world** तक ही सीमित है । कोई भी व्यक्ति जो किसी भी क्षेत्र में नये कारोबार की शुरूआत करना चाहते हैं एवं खासकर जो **innovation** में **involved** है, उसके लिए यह योजना बहुत सहायक है । कहने का अभिप्राय यह है कि जो भी **Innovative** कारोबार का विचार रखता है, सरकार द्वारा निश्चित ही इस योजना के तहत उनके विचार एवं सपनों को वास्तविक रूप प्राप्त होगा । देखा जाय तो, **Start-up India, Stand Up India** पूरे देश के युवाओं के लिए एक बहुत बड़ा अवसर है । चाहे **manufacturing sector** हो या **service sector** अथवा **agriculture**, इन सभी में एक नई सोच के साथ वे आगे बढ़ सकते हैं ।

**Startups** के लिए बैंक के जरिये आर्थिक सहायता सुलभ कराई जायेगी। इससे न केवल हमारे युवा अपने रूचि के कारोबार की शुरूआत कर सकते हैं, बल्कि वे **Job seeker** से **Job creator** भी बन सकेंगे। इससे रोजगार के अनेकानेक अवसर सृजित होंगे। इसलिए इस कार्यक्रम की सहायता से हमारे युवा सही दिशा में अपने **innovative ideas** के साथ आगे बढ़ें। इस योजना की सफलता हमारे देश की अर्थव्यवस्था को और मजबूती प्रदान करेगी तथा हम और अधिक शक्तिशाली राष्ट्र के रूप में विश्वपटल पर उभरेंगे।

जहाँ तक हमारे राज्य की बात है, यह एक धनी राज्य के रूप में जाना जाता है। प्राकृतिक सौन्दर्य से यह सुशोभित है। फिर भी लोग संघर्ष क्यों कर रहे हैं, गरीबी और असमानता क्यों है, वामपंथी उग्रवाद की समस्या क्यों है? इन प्रश्नों का उत्तर अवश्य सामूहिक विचार-विमर्श से आने चाहिये। हालांकि इस दिशा में कई कार्य हो रहे हैं, लेकिन इन सभी हालात को बदलने के लिए हमारे राज्य के युवाओं को आगे आना होगा। इस दृष्टिकोण से भी यह योजना हमारे राज्य के लिए एक बड़ा वरदान है। इसके लिए सरकार द्वारा इस अभियान को सफल बनाने के लिए व्यापक प्रयास किये जा रहे हैं। हमारा इरादा एक **strong eco-system** के तहत **innovation** को बढ़ावा देना है।

**Startups** से राज्य में निरंतर आर्थिक वृद्धि होगी और भारी मात्रा में रोजगार के अवसर भी सृजित होंगे।

हम आशा करते हैं कि इससे गरीबी और पलायन की समस्या तो दूर होगी ही, साथ ही, सभी वर्गों का समावेशी विकास होगा। इसके लिए आवश्यक है कि हमारे युवा पूरी क्षमता, ऊर्जा और **dedication** के साथ आगे बढ़ें।

मैं इस अवसर पर कहना चाहूँगी कि **Start-up India, Stand Up India**, हमारे परम आदरणीय प्रधानमंत्री जी की यह पहल भारत को अग्रणी राष्ट्र के रूप में ले जाने में अत्यन्त सार्थक है। इस योजना की सबसे महत्वपूर्ण बात है कि यह युवा-केन्द्रित है। इन युवाओं के पास **innovative ideas, strength, energy, skill** और अपने कारोबार को आगे ले जाने की नई सोच है।

आशा है कि हमारे राज्य के युवा **Start-up India, Stand Up India** का अधिक-से-अधिक लाभ लेकर इसे **Start-up Jharkhand, Stand Up Jharkhand** का रूप दे सकेंगे, ताकि राज्य और तेज गति से समावेशी विकास की ओर बढ़े।

अन्त में, मैं सभी आयोजकों को बधाई देती हूँ तथा आशा करती हूँ कि इस कार्यक्रम से राज्य के युवाओं में इस योजना के प्रति और जागरूकता आयेगी।

जय हिन्द!

जय झारखण्ड!